



2023

**Environmental, Social og
Governance (ESG) frágreiðing**

P/F Fønix

INNIHALDSYVIRLIT

INNLEIÐSLA

- 3 ESG EYGNAKAST
- 4 FRÁGREIÐING FRÁ LEIÐSLUNI
- 5 OKKARA MÁL FYRI BURÐARDYGGUM VIRKESMI
- 6 2 ÁRA YVIRLIT

NOTUR

- 7 UMHVØRVI
- 9 SOSIALT
- 10 LEIÐSLA

VÁTTAN

- 11 VÁTTAN FRÁ ÓHEFTUM GRANNSKOÐARA

ESG EYGNAKAST

UMHVÖRVI

Hetta er fyrsta árið, har felagið hevur mátað vatnnýtsluna. Hetta er gjørt við at seta vatnmátarar upp. Vatnnýtslan fyr 2023 varð skrásett til:

391 m³

og málið er at halda vatnnýtsluna undir 400 rúmmetrum (m³).

Samlaða orkunýtslan og útlátið av Co2 er minkað í árinum, og er hetta hóast virkseimið hjá felagnum er nógv økt, men enn hevur felagið ikki megnað at koma undir málsetningin upp á 55 tons á Vav 1.

SOSIALT

Vit ynskja, at okkara starvsfólk trívast, og at størsti parturin av starvsfólkunum eru í føstum starvi. Hetta skal eisini siggjast á okkara starvsfólkaskifti, sjúkrafráveru og trygd á arbeiðsplássinum.

Lyklatalini innan sosiala økið hyggja serliga at starvsfólkunum, teirra ymiskleika og trygd, og hvussu tey støðast og trívast.

Kynsbýtið var í 2023:

18%

í mun til 12,8% í 2022, og er málið, at kynsbýtið liggur á júst 18% ella hægri.

Í 2023 vóru tiltøk sett í verk, fyri at tryggin skal verða í hássæti á arbeiðsplássinum, her ímillum trygdarskipanir á trukkanum.

LEIÐSLA

Vit ynskja áhaldandi at hava ymiskleika í nevndini, og at nevndin raðfestur nevndararbeiðið. Lyklatalini innan sosiala økið hyggja serliga at starvsfólkunum, teirra ymiskleika og trygd, og hvussu tey støðast og trívast.

Málsetningurin fyri útlendingar í nevndini, er at í 2025 eru ≥25% útlendingar umboðandi nevndina. Í 2023 vóru:

33%

Ein stór hóttan móti fyrítøkum í dag, er brot á KT trygd. Tí skal leiðslan áhaldandi arbeiða við at menna KT trygdina og tryggja, at óviðkomandi ikki óætlað fáa atgongd til telduskipanir hjá Fønix.

FRÁGREIÐING FRÁ LEIÐSLUNI

Fønix er heildarveitari av køli- og ídnaðargassi, sveisiútgerð, trygðar- og bjargingarútgerð, smyrjievni, akkumulatorum og aðrari arbeiðsútgerð.

Sum virðisgrundarlag er Fønix kent fyri:

- At vera ein álitandi samstarvsfelagi
- At dygd, trygd og trivnaður er í háseti
- At øll søla og øll arbeiði vera væl úr hondum greidd til kappingarførar prísir
- At vera eitt lokkandi arbeiðspláss við skipaðum viðurskiptum á øllum økjum

Sum málsetning arbeiðir Fønix støðugt fyri:

- At fasthalda støðuna, sum ein av fremstu fyrirkønum á føroyska marknaðinum
- At skapa næktandi fíggjarlig úrsitt
- At varveita eitt fakligt og sosialt umhvørvi, soleiðis at røttu fakkfólkini trívast í felagnum
- At vaksa um virkseimið, við at troyta aðrar marknaðir, um hetta kann gerast við einum næktandi fíggjarligum úrsitti, í mun til vøðan

Hjá Fønix leggja vit stóran dent á at hava eitt gott og trygt arbeiðsumhvørvi og fyrbygja eftir førimuni ótryggar og vandamiklar støður.

- Øll starvsfólk hava neyðuga vitan og færleikar til ta uppgávu, tey skulu loysa
- Øll starvsfólk hava kravda og/ella viðmælda trygðar- og verndarútgætur til tær uppgávu, ið viðkomandi ger
- Øll starvsfólk hava atgongd til, og skulu brúka røttu amboðini til ymisku uppgávuarnar, ið tey loysa
- Øll starvsfólk gera sitt til, at virkið er reint og ruddiligt, og ansa væl eftir ikki at dálka umhvørvið óneyðugt
- Øll starvsfólk hava skyldu til beinanvegin at boða frá, um tey staðfesta eina ótrygga ella vandamikla støðu, ið kann gera skaða á fólk, útgerð ella umhvørvið

Vit halda landsins lógir og myndugleikakrøv og fylgja við viðmælum innan heilsu, trygd og umhvørvi.

Við hesum virðisgrundarlagi, málsetningum og fokus á trygd ynskja vit, at Fønix hevur positiva ávirkan innan burðardygd í breiðastu merking, bæði umhvørvisliga (Environment), sosiala (Social) og innan leiðslu (Governance). Vit ynskja tí at hava eina ESG frágreiðing, sum staðfestir okkara mál og skjalprógvar gongdina innan ESG.



Bárður Simonsen
stjóri

OKKARA MÁL FYRI BURÐARDYGGUM VIRKSEMI

Fønix hevur valt at boða frá 22 ESG lyklatalum í 2023, sum vit meta kunnu gera mun viðvíkjandi umhvørvi, sosialu støðuna og leiðsluna av fyrirkunni.

Innan umhvørvið hevur Fønix ávirkan á egna orkunýtslu, egið útlát og burturkast, tí ynskja vit at seta mál og skjálpróga gongdina innan hesi øki. Vit boða frá samlaðu orkunýtsluni, okkara CO₂e útláti í vavi 1 og 2 og okkara burturkasti greinað í 4 ymiskar bólkar í 2023, men av tí at vit eru gingin burtur frá at burturbeina dekk, verður burturkastið greinað í 3 ymiskar bólkar í 2024.

Starvsfólkini eru krumtappurin í Fønix. Tí er avgerandi, at tey hava tað gott og kenna seg trygg í starvinum. Hjá Fønix ynskja vit at hava ymiskeika í starvsfólkahópinum, og at setanarviðurskiftir eru rímlig og rættvís.

Hjá Fønix hava øll starvsfólk rætt at skipa seg í fakfelag, og vit halda okkum burt frá barnaearbeiði. Øll starvsfólk fáa arbeiðsklæðir og útgerð til persónliga vernd.

Lyklatalini innan sosiala økið hyggja serliga at starvsfólkunum, teirra ymiskeika og trygd, og hvussu tey støðast og trívast.

Fønix luttekur aktivt í samfelagnum við at stuðla vælgerandi og mennandi endamálum. Gongdin innan stuðul verður eisini fráboðað í ESG frágreiðingini.

Innan leiðslu boða vit frá um nevndarsamanseting og uppmøting á nevndarfundum.

2 ÁRA YVIRLIT

5 ára ESG yvirlit	Nota	Eind	Mál 2025	2023	2022
UMHVØRVI					
CO ₂ e vav 1		T	<55	59,5	58,9
CO ₂ e vav 2		T	<25	24,6	24,9
Elnýtsla		MWt	<70	73,4	76,8
Orkunýtsla		GJ	<940	930	984
Parturin av varandi orkukeldum		%	>15	11,8	14,6
Burturkast, pappír og papp		m ³	16	69,6	32
Burturkast, dekk		kg	0	0	60
Burturkast, batteriir		kg		212	83
Burturbeint burturkast		m ³	<400	391	-
SOSIALT					
Fulltíðar starvsfólk (FTS)		Ársverk		10,5	9,7
Føst størv		Tal		10	9
Partíðarstørv		Tal		4	3
Kynsbýti		%	≥18	18,0	12,8
Meðal aldur		ár		43	41
Starvsfólkaumferð		%	<10	9,5	0
Trygd (LTI)		Tal	0	1	0
Deyðsfall		Tal	0	0	0
Stuðul		Kr	150.000	396.000	130.000
LEIÐSLA					
Uppmøting til nevndarfundir		%	100	100	100
Kynsbýti hjá nevnd		%	≥25	0	0
Útlendingar í nevnd		%	≥25	33	33

UMHVÖRVI

Niðanfyrir verða nýttu roknihættirnir greinaðir. Har talið beinleiðis er upplýst sum lykatal, so sum undir burturkasti, er eingin rokniháttur at greina.

1.1 CO₂e útlát

Nærum óbroytt CO₂e útlát, hóast økt virkseimi

Vit miða eftir at minka útlátíð frá okkara akførurum. Hetta gerst møguligt, sum tæknin mennist. Í 2022 bleiv ein elbilur keyptur, og lastbilurin bleiv útskiptur í 2023 til ein meira orkuvinarigan lastbil. Nýggi lastbilurin hevur væl størri kapasitet, men er samstundis meira orkuvinarigur. Hetta merkir, at sjálvt við øktari flutningsnøgd, er útlátíð so at siga óbroytt.

Nýttur roknskaparháttur

CO₂e vav 1: Útlátsskeldurnar eru propan til upphiting av brúksvatni og diesel og bensin til akfør. Útlátíð verður roknað við útlátstfaktorum, sum eru 2,99 kg CO₂e/kg fyri propan, 2,90 kg CO₂e/litur fyri diesel og 2,56 kg CO₂e/litur fyri bensin.

CO₂e vav 2: Útlátsskeldan í vav 2 er termisk orka frá SEV. Útlátstfaktorurin á el verður roknaður út frá, hvussu stóran part av grønari orku SEV veitti í árinum. Í 2022 veitti SEV 50,3% av grønari orku, sum gevur ein útlátstfaktor upp á 0,336 CO₂e/kWt.

1.2 Orkunýtsla

Fallandi orkunýtsla

Útlátíð minkar, við at orkunýtslan minkar. Hesi eru tí tengd at hvørjum øðrum. Afturat hesum arbeiða vit við orkusparandi tiltøkum. Í 2022 blivu sensorar uppsettir á goymslu og verkstaði. Í 2023 blivu ljósini í handlinum skift út til LED. Í 2025 er ætlanin at skifta ljósini á lagrinum út til LED.

Nýttur roknskaparháttur

Orkunýtslan er samlaða orkunýtslan frá propan, diesel, bensin og el, sum verður umroknað við orkufaktorum, sum eru 50,3 MJ/kg fyri propan, 34,2 MJ/litur fyri diesel, 38,6 MJ/litur fyri bensin og 3,6 MJ/kWt fyri veitta elorku.

1.3 Vatnnýtsla

Fyrsta árið har vatnnýtslan verður mátað

Vit ynskja at kenna okkara vatnnýtslu og seta mál fyri hesa, tí sjálvt um vit ikki rinda fyri vatn, er tað umráðandi, at vit ikki brúka meir enn neyðugt av hesum tilfeingi. Vit uppsettu vatnmátara í seinnu helvt av 2022 og kunnu nú upplýsa vatnnýtsluna.

Nýttur roknskaparháttur

Vatnnýtslan verður mátað av vatnmátara.

1.4 Varandi orka

Minking í varandi orkukeldum

Ein størri elektrifisering leiðir til størri part av varandi orku.

Nýttur roknskaparháttur

Varandi orkubrøkurin verður roknaður sum veitta grøna orkan frá SEV býtt við samlaðu orkunýtsluni.

1.5 Burturkast

Munandi meira burturkast

Burturkast ynskja vit at minka við at pressa papp og skilja pappir frá. Ætlandi verður ein papppressa keypt í 2024. Fønix selur og skiftir battarir og akkumulatarar. Vit meta, tað er betri, at Fønix tekur ímóti og burturbeinir battarir og akkumulatarar, tí vit tryggja altíð, at hesi verða burturbeind á rættan hátt. Vit hava tí ikki sum mál at minka burturbeiningina av battarium. Á sama hátt, meta vit, tað er betri, at dekkverkstøðini burturbeina dekk, tí burturbeina vit ikki dekk longur. Vegna umbygging av ogn á Selatrað, er restburturkastið munandi hægri í 2023 enn í 2022.

Nýttur roknskaparháttur

Øll vektin í burturkasti, sum verður burturbeind, verður greinað í bólkar og skild sundur samsvarandi háttinum, hvussu hetta verður burturbeint.

SOSIALT

2.1 Starvsfólk

2 fleiri starvsfólk knýtt at fyrítøkuni

Vit ynskja, at okkara starvsfólk trívast, og at størsti parturin av starvsfólkunum eru í føstum starvi. Hetta skal eisini siggjast á okkara starvsfólkaskifti, sjúkrafráveru og trygd á arbeiðsplássinum. Vit hava ikki tøl fyri sjúkrafráveru í 2023, men hava keypt skipan til at skráseta sjúkrafráveru og kunnu tí upplýsa hesa í 2024.

Nýttur roknskaparháttur

Fulltíðar starvsfólk (FTS): FTS er rokna sum tal á fulltíðarsettum + (samlaðir tímar hjá tímaløntum deilt við einum ársnormi). FTS er tí samlað tal av fulltíðarekvivalentum (full time equivalent – FTE).

Starvsfólkaumferð: Tal á sjálvbodnum uppsagnum + uppsøgd)/(FTS)*100. Tímalønt telja ikki við.

Sjúkrafrávera: (Tal á sjúkradøgum fyri alla arbeiðsstyrkina í árinum)/(FTS)*100. Felagið hevur ikki havt nøktandi skráseting í 2023, soleiðis at felagið hevur megnað at fráboða sjúkrafráveru, men hetta kemur við í 2024.

Kvinnur: (Kvinnulig FTS)/(FTS)*100

Miðal aldur: Miðalaldir á starvsfólkum uttan vektning.

2.2 Trygd (LTI)

Ein arbeiðsvanlukka í 2023

Vit høvdu eina arbeiðsvanlukku í 2023, har eitt starvsfólk fekk skaða á fótin av einum bakkandi trukki. Fyri at minka um møguleikan, at hetta hendir aftur, eru triggjar eyka trygdarskipanir settar á trukkin. Hesar eru (1) bakkikamera, (2) ávaringarljóð, tá bakkað verður og (3) lasari, sum vísir, hvar trukkurin bakkar. Afturat hesum er bummur settur upp fyri garðin og týðiligari uppmerkt so at óviðkomandi ikki hava atgongd til garðin og goymsluna.

Nýttur roknskaparháttur

Trygd (LTI): Tal á hvussu ofta vit hava mist arbeiðstíð vegna skaðar – fysiskir og psykiskir. Hetta sigur, hvussu ofta skaðar hava leitt til mista arbeiðstíð, har mist arbeiðstíð er definerað sum hendingar, har eitt starvsfólk missur arbeiðstíð vegna skaðan tvs. deyðsfall og dagar vekk frá arbeiði. Skal starvsfólkikið á sjúkráhús, men kann koma aftur til arbeiðis eftir viðgerðina, telur hendingin ikki við.

Stuðul: Stuðul verður uppgjørdur við uppperð frá bókhaldið felagsins yvir latnan stuðul í árinum.

LEIÐSLA

3.1 Nevndin

Ymiskleiki í nevndini

Vit ynskja áhaldandi at hava ymiskleika í nevndini, og at nevndin raðfestur nevndararbeiðið.

Nýttur roknskaparháttur

Uppmøting á nevndarfundi: $(\text{Tal av nevndarfundum fyri hvønn nevndarlim}) / ((\text{Tal av nevndarfundum}) * (\text{Tal av nevndarlimum})) * 100$.

Kynsbýtið hjá nevndini: Veður roknað sum $((\text{Aðalfundarvald kvinnyn í nevnd}) / (\text{Allir aðalfundarvaldir nevndarlimir})) * 100$.

Útlendingar í nevndini: Býtið av nevndarlimum, sum ikki hava føroyskt sum móðurmál. Verður roknað soleiðis $(\text{Tal av útlenskum nevndarlimum}) / (\text{Tal av nevndarlimum tilsamans}) * 100$.

VÁTTAN FRÁ ÓHEFTUM GRANNSKOÐARA

Til partaeigararnar í P/F Fønix

Vit hava fingið til uppgávu at geva eina váttan við avmarkaðari vissu um upplýsingarnar niðanfyrir, og sum eru við í ESG frágreiðingini hjá P/F Fønix fyri tíðarskeiðið 1. januar – 31. desember 2023.

Niðurstøða okkara

Grundað okkara arbeiði og skjalpróg, sum vit hava fingið, eru vit ikki komin fram á viðurskifti, sum geva okkum orsök til at halda, at í upplýsingunum í ESG tølunum í frágreiðingini fyri 2023 hjá P/F Fønix eru týðandi skeivleikar, og ikki í øllum týðandi lutum er gjørd í samsvari við tann roknskaparhátt, sum felagið hevur nýtt og greitt frá á síðu 5 - 8. Niðurstøðan eigur at verða lisin í samanhangi við tað, sum er skrivað í restini av hesari váttanini.

Tað vit vátta

Vavið á okkara arbeiði er avmarkað til váttan um ESG Lyklatølini, ið eru endurgivin á síðu 4, í ESG frágreiðingini hjá P/F Fønix fyri tíðarskeiðið 1. januar – 31. desember 2023.

Brúktir fakligir standardar og stigið fyri vissu

Váttan okkara er gjørd við avmarkaðari vissu í samsvari við ISAE 3000 (dagførd), "Aðrar váttanir við vissu enn grannskoðan og gjøgnumgongd av søguligum upplýsingum". Ein uppgáva við avmarkaðari vissu er væl minni í vavi enn ein uppgáva við grundaðari vissu, bæði viðvíkjandi arbeiðinum í sambandi við meting av váðum, íroknað fatan av innanfirlitunum, og tað, sum er gjørt grundað á metta váðan. Hetta viðførir, at stigið fyri vissu, sum verður fingið í sambandi við eina uppgávu við avmarkaðari vissu, er væl lægri enn vissan, sum hevði verið fingin í sambandi við eina uppgávu við grundaðari vissu.

Okkara óheftni og góðskustýringsskipan

Vit hava hildið ásetingarnar um óheftni og onnur etisk krøv í etisku reglunum fyri góðkendrar grannskoðarar, sum byggja á grundleggjandi meginreglurnar um falsloysi, partsloysi, yrkisfærleika og neyðugt nærlagni, trúnað og yrkisatburð.

Grannskoðanarviðrið Januar er bundið at halda altjóða standardin um góðskustýring, ISQM 1, og brúkar soleiðis eina umfatandi góðskustýringsskipan, herundir skjalprógvaðar politikkir og mannagongdir viðvíkjandi tí at halda etisk krøv, yrkisstandardar og galdandi ásetingar í lóg og øðrum reglum. Arbeiði okkara var gjørt av einum óheftum toymi við royndum innan frágreiðingar um burðardýgd og váttanir.

Fatan av rapporterings- og virðisásetingarháttunum

Upplýsingarnar eiga at verða lisan og skiltar saman við roknskaparháttinum sum bóklungurin hjá Burðardýgt vinnulív hevur tilmælt, og sum leiðslan hevur eina ábyrgd av at velja og seta í verk. Fráveran av royndum viðvíkjandi føstum mannagongdum at brúka sum útgangsstøði fyri metingum av ikki-figgjarligum upplýsingum letur upp fyri øðrvísi, men góðtiknum virðisásetingarhættum og kann ávirka samanberingina millum eindir og yvir tíð.

Gjörda arbeiðið

Vit taka hædd fyri váðanum fyri týðandi skeivleikum í upplýsingunum, tá vit leggja til rættis og gera okkara arbeiði. Við at gera hetta og grundað á okkara fakligu metingar, hava vit:

- Gjört samrøður við ábyrgdarhavandi fyri strategileiðslu og rapportering viðvíkjandi ESG lyklatølum.
- Gjört eina meting av týðningi og raðfestingina av evnum til ESG frágreiðingina hjá P/F Fønix fyri 2023 og samanborið við úrslit av fjølmiðlaleiting.
- Lisið og mettt um leiðreglur fyri rapportering og innanhýsis eftirlitsmannagongdir viðvíkjandi upplýsingunum, sum eru brúktar í ESG frágreiðingini fyri 2023.
- Gjøgnumgengið og greinað útvaldar upplýsingar viðvíkjandi váttanaruppgávuini, sum eru móttiknar frá øllum framleiðslustøðum.
- Mettt um innanhýsis og uttanhýsis skjalpróg fyri at taka støðu til, um upplýsingarnar í ESG frágreiðingini eru undirbygðar við næktandi prógvum.
- Lisið aðrar upplýsingar, sum eru við í ESG frágreiðingini hjá P/F Fønix fyri 2023, fyri at staðfesta, um nakað er av týðandi ósamsvari millum útvaldu

upplýsingarnar viðvíkjandi okkara vátanaruppgávu og okkara vátan við avmarkaðari vissu um hetta.

Ábyrgd leiðslunnar

Leiðslan í P/F Fønix hevur ábyrgdina av:

- At leggja til rættis, seta í verk og halda viðlíka innanhýsis eftirlit av upplýsingunum, sum viðkoma uppseting av upplýsingum í ESG frágreiðingini, sum eru uttan týðandi skeivleikar, uttan mun til um skeivleikarnir standast av sviki ella mistøkum.
- Uppbyggja partsleysan roknskaparhátt til at uppseta upplýsingar.
- Virðisaseting og rapportering av upplýsingunum í ESG frágreiðingini grundað á nýtt roknskaparháttin.
- Innihaldið í ESG frágreiðingini fyri tíðarskeiðið 1. januar – 31. desember 2023.

Ábyrgd okkara

Vit hava ábyrgdina av:

- At leggja til rættis og gera arbeiðið fyri at fáa avmarkaða vissu um upplýsingarnar í ESG frágreiðingini hjá P/F Fønix fyri tíðarskeiðið 1. januar – 31. desember 2023 í øllum týðandi lutum ikki hava týðandi skeivleikar í samsvari við meginreglurnar, sum eru grundarlag undir vátanini.
- Gera eina óhefta niðurstøðu grundað á arbeiðið, sum vit hava gjørt og prógvini, sum vit hava fingið
- Geva ein niðurstøðu til partaeigararnar í P/F Fønix.

Tórshavn, tann 9. mai 2024

P/F Januar

løggilt grannskoðanavirki



Óli Joensen
Statlæut. révisor